



## કિસ્મતના રંગ છે ન્યારા

કિસ્મતના રંગ છે ન્યારા; કોઈ હસે, કોઈ રડે.  
કુદરતના રંગ છે ન્યારા; કોઈ ખીલે, કોઈ ખરે.

કોઈ સિંહાસન ચડે, કોઈને નવ ભીખ મળે;  
શાહ આલમના સગા, ભીખ માગે શેરીએ.

જીવનના રંગ છે ન્યારા; એક ચડે, એક પડે.

કોઈ શીતળ ચાંદનીમાં, પ્રેમ હિંડોળે ઝૂલે;  
કોઈ તૂટી ઝૂંપડીમાં, સાથી વિના તરફડે.

કિસ્મતના રંગ છે ન્યારા; એક સુખે, એક દુઃખે.

કોઈ નવીન વસ્ત્ર ધરે, કોઈ વસ્ત્રહીન ફરે;  
કોઈ મધુર ગીત ગાય, કરુણ સ્વરે કોઈ રડે.

જીવતરના રંગ છે ન્યારા; કોઈ હર્ષે, કોઈ રડે.

કોઈ 'બૂકે પાર્ટી'માં, 'ટ્રિક' પછી ખાણું ખાય;  
કોઈ ભૂખે બહાર ઊભી, દરવાનોની લાત ખાય.

બાપડા ને બિચારા છે ન્યારા; 'ઈફેક્ટિવ' ભોગવટે;  
ભોગવે છે ભૂલ ભોગનારા; કોઈ જલે, કોઈ ઠરે.

એક માત-પિતાનાં, સંતાનોનાં ભિન્ન રંગ;  
એક ચણો પાણીમાં ને, એક રહે દૂબળો.

સુદિ-વદિ ચંદ્ર જેમ ન્યારા; એક વધે, એક ઘટે.

રામ ને રહેમાન બેઉ, એક ગુરુ પાસે ભણે;  
કોઈને વિદ્યા ચડે નહીં, કોઈ પહેલે 'નંબરે'.

બેઉ એક પાણી પીનારા; એક ખડો, એક દોડે;  
બેઉ એક પાણી પીનારા; એક ઊભો, એક પડે.

કોઈની તો આખી હોડી, મઝધારે તૂટી જાય;  
કોઈ મરજીવો વળી, 'મોતી' કાઢી તરી જાય.

સાગરના ઉછાળા છે ન્યારા; એક ભરતી, એક ઓટે.

સાગરના નીરમાં કોઈ, નાવ મહીં વિચરે;  
કોઈ દુઃખી માનવનું, જીવન-નાવ ત્યાં બૂડે.

તકદીરના રંગ છે ન્યારા; એક તરે, એક ડૂબે.

સવારે ખીલેલાં ફૂલ, સાંજના કરમાઈ જાય;  
પ્રભાતે ઊગેલો સૂર્ય, રાતમાં છુપાઈ જાય.

લોકમાં છે ઉદય-અસ્ત ન્યારા; રાત જતાં, દિન ઊગે.

કોઈ ફૂલ ચડી જાય, માશૂકાના શિર પરે;  
કોઈ ફૂલ ધરાઈ જાય, પ્રભુજીના ચરણે.

ઉપાદાન—અપાદાન ન્યારા; કાળ-કર્મ વિપાકે.

કોઈને ગમે 'કિકેટું', કોઈને ગમે 'બેઈઝબોલ';  
કોઈનો કડવો એક બોલ, કોઈના મીઠાં બે જ બોલ.

રમ્મતુંમાં 'ફૂટબોલ' ન્યારા; કોઈ હારે, કોઈ જીતે.

કોઈ લંબુ તાડ જેવા, કોઈ વળી ઠિંગુજી;  
ઘાટ-ઘૂંટ ઘડામણ, પુણ્ય-પાપ સિલ્લકી.

'શ્રી પુરાંત જણશે' મેળ ન્યારા; જમા અને ઉધારે.

પ્રતિષ્ઠિત 'પ્રોજેક્શને', પુણ્ય-પાપ વ્હંચણી;  
બુદ્ધિના આશયનુસાર, સાદાઈ કે 'લક્ઝરી'.

આત્મજ્ઞાની ઝૂંપડીમાં ન્યારા; દેહ છતાં લોકાલોકે.

કોઈના ઘરે હોળિયું, કોઈના ઘરે દિવાળી;  
સંગ પછી 'પ્રસંગો', 'અહંકાર' આધારી.

નોધારાના આધારો છે ન્યારા; કોઈ રાગે, કોઈ દ્વેષે.

સમૃદ્ધિમાં માંખી-મિત્રો, આસપાસ ધૂમે અહીં;  
વિપત્તિનાં અંધારાંમાં, પડછાયોયે મળે નહીં.

તડકો—છાંયો ઓળખાય ન્યારા; સ્વયં આત્મ-પ્રકાશે.

સજ્જનો ને દુર્જનોનું, જગત આખું 'મિશ્ચર';

જાતે ઘડ્યાં ચશ્મા પ્હેરે, શાહુકાર તસ્કર.

પોતાના છે પ્રકાશ જ ન્યારા; કોઈ ભલે, કોઈ બૂરે.

કલ્પનાવિહાર અને, વાસ્તવિક છે જુદાં;

ગજવે જેવી ગરમી છે, ફરતા જુઓ મૂઢાત્મા.

મંજિલોના બુલાવા છે ન્યારા; એક પગે, એક ઊડે.

કોઈને છૂપાં રંગ-રાગ, કોઈને ખુલ્લી ફકીરી;

પૂર્વ અને પશ્ચિમી, ગરીબી ને અમીરી.

લોકમાંયે નવા શાસ્ત્ર ન્યારા; કોઈ લખે, કોઈ સુણે.

અજવાળાં ને અંધારાં, પૂર્વ અને પશ્ચિમા;

વધારાં ને ઘટાડાં, ક્રમા અને 'અક્રમા'.

શાતા અને અશાતા છે ન્યારા; કભી સુખે, કભી દુઃખે.

સીદીભાઈને સીદકાં વ્હાલા, સ્વયંકેન્દ્રી ઘરણાં;

છગન-મગન સોનાનાં, ગામનાં પોર્યાં ગારાનાં.

કૂંડાળાંમાં ધૂમનાર ન્યારા; મમત જીવે જિહ્વાગ્રે.

જ્ઞાનેન્દ્રિયો, કર્મેન્દ્રિયો, અગિયારમું ભાવમન;

પારસીની અગિયારીમાં, 'પવિત્ર આતશ' નમન.

'બિલીકો'માં ઢૂંઢનાર ન્યારા; જ્ઞાન ગૂંથ્યું સૂત્ર મેં.

કોઈ જન્મે હિન્દુ રાજા, અન્ય જન્મે મુસલમાન;

જાતે બાંધ્યા ત્યાં જ તોડે, ધર્માધિ કુળ-જાત.

મંદિરો ને મિનારા છે ન્યારા; અહંકાર ઘડભાંજે.

કોઈ જાય મસ્જિદે, કોઈ જાય મંદિરે;

ના-ખુદાના નાખુદા, મળે છેલ્લી મંજિલે.

'સેલ્ફ રિયલ્લાઈઝ્ડ' આત્મ ન્યારા; 'રિલેટિવ'થી 'રિયલ' મળે.

મોટે સાદે પુકારો કે, ઘંટનાદી 'પ્રેયરો';

કીડીના ઝાંઝર સુણે છે, ખુદા નથી બહેરો.

પ્રાર્થનાના પ્રકારોથી ન્યારા; નિરાવર્ણે 'નાથ' મિલે.

નેકી-બદી દંદ જાણે, અલ્લા હો અકબર;  
સારા માર્ગે ચીધે છે, નિગાહો કે રાહબર.

ફિકરની ફાકી કરે ન્યારા; ફકીરીની લકીરે.

ઘરમાં સંપી, જંપી જીવે, નેક પાક મુસલમાન;  
કુરાનોને વફાદારી, પયગંબરના ફરમાન.

મિયાં-બીબી બેઉ છે ન્યારા; કભી ઈદ, કભી રોઝે.

‘વટ’ લાવેલા મુસળ ‘માન’, બુદ્ધિ-યુદ્ધે પાકિસ્તાન;  
વટલાયેલા મુસલમાન, સૌની જનની હિન્દુસ્તાન.

સમસરણના માર્ગ છે ન્યારા; દ્રવ્ય, ક્ષેત્ર, કાળ ફરે.

‘એ ટુ ઝેડ’ છવ્વીસ, કક્કો બાવનાક્ષરી;  
‘ડેવલપમેન્ટ’ સ્થરે, ઉત્ક્રાંતિની મૂળાક્ષરી.

ચૌદ લાખ ‘લેયર્સ’ ન્યારા; સમસરણમાર્ગ જડે.

ભાષા પૂરી બોલે છતાં, અધૂરી છે ‘બિલીફો’;  
દુનિયાના છ દર્શનોમાં, ‘ડિગ્રી’ મુજબ ‘લિમિટો’.

પૂર્વજન્મ દર્શનાર્ક ન્યારા; ‘રિયલ’ જ્ઞાને ભવ ટળે.

જેનું જે હો તકદીર, તેનું તે હો તદબીર;  
ખુદને ખોજે તે ખોજા, જહાં અપની તસ્વીર.

શબ્દમાંથી ભાવ કાઢે ન્યારા; ઓમ્ એ જ આમીન.

‘લક્કી’ અને ‘અનૂલક્કી’નું, ‘બેલેન્શીટ’ ‘ચર્ચ’, નામ;

‘બર્થ’ અને ‘ડેથ’ વચ્ચે, ‘લાઈફ’-‘વિઝિટ’ પરિણામ.

‘પરમેનન્ટ પાવર’ ન્યારા; ‘હોલી સ્પિરિટ’ આપણે.

‘લક્કી’ અને ‘અનૂલક્કી’, ‘હિસાબી’ છે પરિણામ;

જીવન-ગતે સરવૈયું, ‘જન્મ’ સુબહ, ‘મોત’ શામ.

કાર્ય-ફળે ‘કારણો’ જો ન્યારા; જવાબોથી રકમ દીસે.

રૂપિયાનો ‘વ્યવહાર’, ફક્ત મનુષજાતમાં;

બીજી બધી ગતિમાં, પૈસા નથી કામના.

નિશ્ચયથી પુરુષાર્થી ન્યારા; સંત વહે નિર્મળે.

જર, જમીન, જોરુ માટે, કજિયા, ખૂન, ખરાબા;  
ઇતિહાસ બોલે છે, યુદ્ધ-‘બોમ્બ’ સન્નાટા.

‘મમતા’ના છે સળગવાં જ ન્યારા; વેર, ઝેર, ભય ભરે.

સંપત્તિ ને સત્તા બેઉ, નમ્રતાથી ટકશે;  
કેરી જેમ વધે તેમ, આંબો વધુ ઝૂકશે.

લઘુતમના ભાગાકાર ન્યારા; નમે તે જ સૌને ગમે.

સત્તા નીચે આવેલાને, કચડકચડ કર્યા છે;  
વિધવા ને હરિજનના, તિરસ્કારો વકર્યા છે.

આભડછેટાં પરિજ્ઞામ ન્યારા; સમોવડી અનામતે.

છડેચોક ‘ઓ.જી.એલ.’, મસમોટાં તખતેશ્વર;  
ખોખાં માટે ‘ખા.ખો.’ માગે, બધા ખાતે અગ્રેસર.

ખુરશીદાસ ‘ઓફિસર’ ન્યારા; પ્રજા મરે લોકતંત્રે.

સિંહ બન્યા મુલાયમ, શૈતાન શરીફો;  
પુણ્યબળે માનપત્ર, પાપબળે ધક્કો.

બેસાડે છે પ્રજાતંત્ર ન્યારા; કભી ઘોડે, કભી ગધે.

મ્હેતા હતા નરસિંહ, મહેતા છે હર્ષદે;  
મ્હેતા છે ઉત્તમ છતાં, સગાં નથી સંબંધે.

શામળા છે હૂંડી ચૂકવનારા, ભીડ હો કે ભરાવે.

એકધારા સુખાદિ, કોઈનાયે હોતા નથી;  
આજનો કરોડપતિ, કાલ થાય ‘રોડ’પતિ.

ખીણ અને શિખર બેઉ ન્યારા; ચડતીપડતી ચક્ર ધૂમે.

આવે ત્યારે છાતી ફૂલે, જાય ત્યારે મારે લાત;  
બેઉ ટાણે લાત મારે, એનું નામ દોલત.

ફુલાવીને હવા કાઢે ન્યારા; ઉદયક્રમો ક્રમાક્રમે.

કોઈ કાઢે ફૂલેકા, કોઈ કાઢે નાદારી;  
કળા કરે મોરલા, લક્ષ્મી કાજે ગદારી.

કુબુદ્ધિનાં દુરુપ્યોગ ન્યારા; કળ ન વળે કળિકાળે.

જયાંથી મળે 'લોન' ત્યાંથી, લીધી અને આપી નહીં;  
વિશ્વાસ તૂટી જતાં, ફરી કોઈ ધીરે નહીં.

લક્ષ્મીજીના કાયદા છે ન્યારા; દુરુપ્યોગે 'રિદ્ધિ' ટળે.

પ્રમાણિક નીતિવાળા, છેતરે ના કોઈને;  
ભગવાન ખુશ થાય, તેનું મોહું જોઈને.

ઐશ્વર્ય પ્રકાશે છે ન્યારા; સદુપ્યોગે 'સિદ્ધિ' મળે.

સર્વ રૂપી નાશવંતી, ગુજરવાની 'ફેક્ટરી';  
'દાદાજી'ની જાડી વાતે, ઝીણી સમજ 'ફેક્ટ' ખરી.

સંસારે સાર છે અ-સારા; અંતમાં ત્રિયોગ ઢળે.

કમાવાને માટે ખોલ્યાં, ધંધા અને 'ફેક્ટરી';  
'કોમ્પ્યુટરી પ્લાનિંગે', આયખી જ ગોઠવી.

જમા ને ઉધાર 'ફેક્ટ' ન્યારા; કોઈ ખોટે, કોઈ નફે.

એક ધંધાભાઈને હતાં, પુત્ર અને પુતરી;  
'નફો' પુત્ર લાડકો ને, 'ખોટ' પુત્રી ગમે નહીં.

પાસાં પડે અવળ-હવળ ન્યારા; પ્રારબ્ધ-કરમે.

આપણી દુકાનમાં, જેવા માલ ભર્યાં છે;  
માંહી જે છે પરમાણુ, તેવા બ્હાર મળ્યાં છે.

ઘરાકી ને વેપારી છે ન્યારા; 'રોગ' તેવી દવા છે.

રાખો ધર્મ વેપારે, લોકમાન્ય વ્યવહાર;  
ધર્મને વટાવી ખાધો, લોકનિંદ્ર વેપાર.

જીવ, શિવ સ્વયંભૂ છે ન્યારા; 'ડેબિટે' ને 'ક્રેડિટે'.

દામજીના દોડમાં, રામજી ભુલાઈ જાય;  
રાતદા'ડો ઘડભાંજ, ભાંજઘડી વ્યવસાય.

બૃહસ્પતિ જુએ છે તમાશા; વંક-જડા પછિછતે.

જગત આખું ભટકે છે, સુખની જ શોધમાં;  
લક્ષ્મી થકી મળશે સુખ, ચક્ષ્યાં ધોડદોડમાં.

હોડમાંયે જાત ભૂલે ન્યારા; પૈસા મળે પુણ્યબળે.

એક બાદશાહને, રાતે ઊંઘ આવે નહીં;  
એક મસ્ત ફકીરને, જાગવું જ ફાવે નહીં.

‘સોના’ કા ભી રાજ થા ન્યારા; જેવા ભાવ તેવું ફળે.

કુલી-કાળી મજૂરીથી, નસ્કોરાં બોલાવી ઊંઘે;  
શેઠ ગોળી ખાય છતાં, ઊંઘ વિના તરફડે.

પરસેવાનાં કમાવા છે ન્યારા; એક જાગે, એક ઊંઘે.

રૂપિયાના ‘ધ્યાન’થી, બીજા ખૂણે ભેલાણ;  
ખાતી વખતે બેચિત્ત, શરીર માટે બેધ્યાન.

લૂંટાયાં ને ‘હાર્ટફેલે’ ન્યારા; શેઠ પડે, ‘ફ્લેટ’ ખડે.

નાણું કાળું, નાણું ધોળું, ધંધાએ બે-નંબરી;  
ધાલમેલી બચાવતે, ‘લૂંટારા’ની ‘રેઈડ’ પડી.

છુપાવાના ભડકાટ ન્યારા; મોત મિલે ‘હાર્ટફેલે’.

પાપ-અનુબંધી લક્ષ્મી, આવે ત્યારે અશાંતિ;  
સર્પિણી ધરાળી જ, ઘરમાં ડંખે ઝેરાળી.

પૈસા પુણ્ય-અનુબંધી ન્યારા; ત્રૈકાળે દિલ ઠરે.

આજ્ઞાંકિત પત્ની—પુત્રો, પુણ્ય હોય તો જ મળે;  
નોકરોયે વિશ્વાસુ, ભાગ્યશાળીને જ મળે.

પ્રમાણિક નીતિવંત ન્યારા; કુટુંબી જ્યાં ધર્મે ઠરે.

આશ્રિતો ને શરણાગતને; રક્ષે છે ભગવાન;  
જાણી, જોઈ કૂવે પડે, ખસી જાય ભગવાન.

તન-ત્રિનાં પ્રકાશક ન્યારા; માંઘલો પ્રકાશ ધરે.

‘ઈઝી ચેરે’ ‘અનઈઝી’, ‘એ.સી.’માંયે પરસેવો;  
અપ્રાપ્તની ચિંતાગ્નિમાં, ભ્રાંતિવીર બળેલો.

કર્મફળનાં સકંજા છે ન્યારા; શેઠ અને નોકરે.

કભી ધૂપ, કભી છાંવ, ફરતાં રહે કાળચક્ર;  
માલિકો છે ભયગ્રસ્ત, નોકરો બેફિક મસ્ત.

સામસામાં બેઉ લૂંટનારા, તૃષ્ણાથી જ દુઃખ ગૂંચે.

હજામોયે મૂંડે છે, અસ્તરાઓ જુદાં કરી;  
રાજા માટે 'સ્પેશિયલ', ઘરાકોને 'ઓર્ડિનરી'.

મુંડાનાર લોભિયાં છે ન્યારા; છેતરાય ધૂતારે.

શેઠનું જ ખાઈને, શેઠનું જ ખોદે;  
બત્રી ટકકાવાળો માલ, ખુલ્લો અપલખ્ખણે.

કુદરતના દંડ છે ન્યારા, ખાડો ખોદે તે જ પડે.

'અન્ડરહેન્ડ'ને સાચવે, સમજાવી ને સ્નેહથી;  
તેનો ઉપરી હોય નહીં, જીવે હેત-ક્ષેમથી.

માલિકીના દંડ છે ન્યારા; ભોગવો ને ભૂલ ખૂંચે.

ઘરનો 'રામો' શેઠાણીને, ધણી કરતાં વહાલો;  
રામો ન્હોય એક દા'ડો, આખો દા'ડો બળાપો.

શેઠ ભલે પરદેશે ન્યારા; ઘરમાં તોયે 'પાર્ટી' કરે.

લક્ષ્મી ને વિષયની, દુષ્ક્રમકાળે 'રેઈસકોર્સ';  
'વુમન' ધોડી 'હેલ્પર', ફસવી કાઢે 'મેનફોર્સ'.

હાંફી, હાંફી મરનાર ઝાઝાં; એક પહેલે 'નંબરે'.

કપટવાળી કરામતે, સંસ્કૃતિનું 'એક્સપોર્ટ';  
લોભ, વિષય ઉપભોગે, વિકૃતિનું 'ઇમ્પોર્ટ'.

કાશીનાં જો કરવતાં દ્વિ-ધારા; આવતાં-જતાંય વેરે.

સુખે સ્મરે સોનીડો ને, થાળી, મિત્ર, 'પાર્ટી';  
ધર્મ અને મંદિરોને, નવાજે છે ગાળથી.

યુવાનીમાં વૈરાગ્યવાળા; આપ્તપુત્ર કોઈ હશે !

સુખે સ્મરે મોહ-માન, દુઃખે સ્મરે રામ-નામ;  
સુખે સ્મરે ક્રોધ-કામ, દુઃખે સ્મરે કૃષ્ણ-નામ.

મૃગાત્માસી સુખો-દુઃખ ન્યારા, 'ઇફેક્ટિવ' ત્રિ-યંત્રે.

મૃગજળનું પાણી પીવા, જીવનભર્મી દોડધામ;  
'ડોક્ટરો' જ્યાં આશ છોડે, ત્યારે લિયે હરિ-નામ.

છેલ્લી ક્ષણે સમરનાર ન્યારા; ઉપરવાળો ત્યારે હસે.



‘હું જ ચંદુલાલ છું’, ‘પોતે’ માન્યું તે જ ગુનો;  
સજજડ ભાવે કલ્પી રોપ્યાં, ઊભાં થતાં ‘હું’નો.

કર્તાપદનાં પ્રયોગો છે ન્યારા; વિશ્વવ્યાપી ધર્માધર્મે.

કોઈનો બાપ, કોઈનો બેટો, ધણિયાણીનો માંકડો;  
‘ચંદુલાલ’ એકલો ને, વળગણોનો રાફડો;

વિષય-બીજે ફળો-ફૂલ ન્યારા; શણગારેલાં ‘વ્યવસ્થિતે’.

એક ‘ચંદુલાલે’ વીંટ્યો, સંબંધોનો રાફડો.

વ્યવહારે ગળાડૂબ, વિકલ્પોનો કાફલો.

‘રોંગ બિલીફ’ ભાંગનાર ન્યારા; શાયરોને ‘દાદ’ મળે;

જૂઠી ‘બિલીફ’ નાથનાર ન્યારા; ગાયકોને ‘દાદ’ મળે;

‘રાઈટ બિલીફ’ આપનાર પ્યારા; ગુરુજીને શિષ્ય મળે;

ગપ્પેગપ્પાં બાફી ભરડનારા; બક્તા હો તો જોડા મળે.

સમરંભથી સમારંભ, સમારંભથી આરંભ;

મન-વચન-કાયાનું, વિશ્વ આખું નાટ્યારંભ.

ના ટકે એ નાટક ન્યારા; પ્રેક્ષકો જ પાત્ર પોતે.

અહંકારી વિકલ્પે, માન-ક્રોધે પુરુષ ‘હું’;

મમત-કપટ સંકલ્પે, માયા-લોભે સ્ત્રીયે ‘હું’.

પર્યાયોમાં પૂતળાં છે પ્યાદાં; એક નારી, એક નરે.

‘ક્રોધ’ અને ‘માન’ની, પુરુષને છે બે જ પાંખ;

મોહ, કપટ, ઈર્ષ્યાની, સ્ત્રીઓને છે ત્રણ પાંખ.

પાંચ પાંખી વિમાનો છે ન્યારા; ‘સ્નેહ’થી જ ધર દીપે.

હિતાહિત ધર તણું, શાસ્ત્રમાં લખાયું નથી;

કુટુંબી ભૂગોળમાં, કોઈ પરાયું નથી.

ધરમાંયે ‘ગેસ્ટ’ હોય ન્યારા; અતિથિને બધું મળે.

વ્યવહાર-રથમાં હોય, બે જ પૈડાં ‘પેરેલલ’;

પતિ-પત્ની ભિન્ન મતે, કદી પડે ‘પંક્ચર’.

નાની વાતે ટોકનાર ન્યારા; માંહોમાંહી લડે, બળે.

પણી અને પણિયાણીમાં, હુંશિયારીનું સંઘર્ષણ;  
ગમતું થતાં આકર્ષણ ને, ઝઘડે ત્યારે વિકર્ષણ.

ભોગવે છે ભૂલ ભોગનારા; સાવધાન સમય વર્તે.

કોઈ કાળું, કોઈ ગોરું, દેખીતા છે મોહફળ;  
કજોડું ને સજોડું, આપણું નસીબ ગણ.

કેમ ટકરાઈ મળ્યાં સામાં ? પ્રશ્ન કર, જવાબ મિલે.

જ્યાં રુચિ ત્યાં પેસે મન, બૈરી માટે સંઘ્રાવો;  
ધાંચીના બળદને ખોળ, ઢગ્ગો ખાય હાંડવો.

હડદોલા ને હડિયાપટ્ટી ન્યારા; સાહેબી પીલી છે ખરે.

પતિ હોય 'રશિયન', અર્ધાગિની 'અમેરિકન';  
રાંધતા ન આવડે ને, 'ફૂડ' ખાય 'મેક્સિકન'.

ટેટાં અને ફૂલઝરી છે ન્યારા; મતભેદે છુટાં પડે.

પુણ્ય સવળું હોય તો, જીવનભર સવળું થાય;  
પુણ્ય અવળું હોય તો, થાળીમાંયે અવળું થાય.

ખાનારાં ને બનવનાર ન્યારા; સબરસેય બમણું મળે.

કહું ખારું થઈ ગયું, થાળી પછાડે મૂઓ;  
જીભડીને કડવી કરી, કચકચાવે લલ્લુ જો.

હાડકાં વિનાની લૂલી ન્યારી, હાડકાંયે ભંગાવે.

'કહું ખારું થ્યું છે' કહી, બૈરીની ખોડ કાઢી;  
જીવન ખારું કરી નાખ્યું, બૈરી થઈ વઢવાડી.

આંતરિક આંટી-વળ ન્યારા; 'કોલ્ડ-વૉર' ખીટપીટે.

ખાતી વખતે ખોડ કાઢી, ગુનો છે ભયંકર;  
ટોણા જેવાં 'ટોપીડિ', બૈરી-કંપ જખમકર.

ખાનારાંનાં હિસાબો છે ન્યારા, લમ્હો લીખી ખાઈ લેજે.

નિયમ અને મર્યાદાથી, 'વ્યવહાર' શોભશે;  
'માનભંગ' થતાં સ્ત્રી, ભસી, ભૂંડી, રિસાશે.

ચીડ, રીસ માલખારી ન્યારા; જોખમ આપખુદી મેં.

‘આઈ લવ યુ’ કહેનારા, સુખ માને ચટણી મેં;  
પુણ્ય ખર્ચી ભોગવાય, રીંગણ જો ખીચડી મેં.

ગંધવાળા ગરમાવા છે ન્યારા; કદી રીસે, કદી પ્રીતે.

પરમ વંદનીય પતિ, પડોશણને વખાણે;  
છણકો કરી તપી જાય, ‘રેસીપી’નાં લખાણે.

‘તપેલી’ના સ્ત્રી-ચરિત્ર ન્યારા; દેવ પણ ન કળી શકે.

પ્યારો-પ્યારી પરસ્પર, ‘આરતી’યે ઉતારે;  
બ્લેમ અને ઈર્ષા થતાં, ‘ફિલમું’યે ઉતારે.

ઘરનાં ‘સ્પીડ-બ્રેકરો’ છે ન્યારા; સાચવો તો ગાડી ચલે.

કોઈ ભાંડે સામસામી, મનખો જાય સમસમી;  
મળી, બાજે લવેરિયાં, ધરતી જાય ધણધણી.

ધણીપણાં ધણધણે છે ન્યારા, વાઘણી જ્યાં વીફરે.

વાંકે આંટે વાંકી નટ, ‘વ્યવસ્થિત’ મેળાપ;  
‘કાઉન્ટર વેઈટે’ સ્ત્રી, નરનો હસ્તમેળાપ.

વાંદરાએ દાડૂ પીધાં ન્યારા; ફૂદકે હિસાબ જડે.

વૈરવી ઋણાનુબંધ, સામસામા સળી કરે;  
પરસ્પર મોઢા જોઈ, રાતદા’ડો બળી મરે.

‘વુમન-વેધર’ પલટી જાય ન્યારા; રામ હોય તો સીતા મળે.

ડાહ્યલાને ડામ મળે, ગાંડિયાને આખું ગામ;  
શેઠાણીનો માર ખાતાં, વાણિયાને રામ-રામ.

બાધા લઈને વ્રત પાળનારા; ફક્ત ચાર બીડીએ.

ગૃહસ્થીનો કારોબાર, ઘરની રાણીને શિરે;  
ઘરમાં ચલણ તેનું હોય, તો જ બધું સુખ મિલે.

પરિવારે સાંચવણ ન્યારા; ગ્રાહકી ને વેપારે.

કચકચ, કકળાટ, ઊકળાવે નર ને નાર;  
કષાયોસહિતનો, વ્યવહાર સંસાર.

‘ગૂંચ’-ગાંઠે બાંધનાર ન્યારા; ધૂમરાય ‘પઝલે’.

પ્રભુનેયે કલેશી ઘર, ગમતા નથી લગીરે;

જગત-ભક્તે મોકલ્યા, 'ઈશ્વર'ને મંદિરે.

મૂર્તિનાં દર્શનાર્થી ન્યારા; 'બૂટ' માંહી સાંભરે.

અડચણો નિવારવાની, ખૂલી નથી 'કોલેજો';

આડાઈને દાટી દૂયો, મરી જશે કલેશો.

સમયસાર જીવનાર ન્યારા; કામ કાઢે નિરિચ્છે.

કોઈને ગમે ભજન-પદ, કોઈને નયવે ચીજ મસ્ત;

ગમા અને અણગમા, રાગ-દ્વેષે જગત વ્યસ્ત.

ઘરવાળાનાં 'કલર-મેચ' ન્યારા; કભી ખીજે, કભી રીઝે.

ધણિયાણી ભગવાનની, એક દિવસ રૂઠી ગઈ;

લોક નામ તમારું લ્યે, મારી કોઈ કિંમત નઈ.

આશીર્વાદે ઉપરવાળા ન્યારા; 'ઉપરવાળી' થાવ તમે.

તેથી આજ કળિયુગે, સામ્રાજ્ય સ્ત્રીનું છે;

મિયાં થયાં મીંદડી, ઘરની ગુરુ બેરું છે.

અણમાનીતા ધણીપણાં ન્યારા; બદલે ધણી 'ડાઈવોર્સ'.

બેઉ એઠાં વાસણો, જુદાં કરે 'ડાઈવોર્સ';

મનો-તનો ભેદે છુટ્ટાં, ઘોડો-ગધ્વી જાતિ-દોષ.

જુવાનીમાં દીવાનાઓ ન્યારા; જોઈ લીધું આ 'ખરે'.

અરસ-પરસ નભાવે, તેનું નામ યુગલ;

કરમ-રસને ખપાવે, વગાડે ન 'બ્યુગલ'.

ના-અરિ ને નારાયણ ન્યારા; જીવતાં છે મંદિરે.

સંસાર-નાવનું, એકમાત્ર હલ્લેસું;

બંધબેસતો સ્વભાવ, ઠારે સૌનું કલેજું.

હારી બેઠાં જુગારી જ ન્યારા; લઘુકિલ્લી વિશ્વ-શ્રદ્ધે.

ખોટાં બાવા ઉપદેશે છે, 'સંસારે પડશો નહીં;

અમે ભલી પડી ગયાં, તું હવે લપસતો નહીં.'

પરોપદેશે પાંડિત્ય ન્યારા; બક્તા બોલે, બ્હેરાં સુણે.

પૈણવાનો વાંધો નથી, કાઢવાની અણસમજ;  
વિશ્વમાં 'બેલેન્સ' માટે, પૂરણ-ગલન હાજત.

લાકડાના લાડવા છે ન્યારા; પસ્તાવાથી 'બોધ' મળે.

ગયા જન્મે સાધુ હતા, ભીખ માગી કંટાળ્યાં;  
યજમાનોથી ત્રાસી કર્યા, ઘર ને વહુનાં નિયાણાં.

કાંઠા ને તળાવ બેઉ ન્યારા; ભટકે ભવસાગરે.

જાતે દીધાં નિમંત્રણથી, ઊમટેલો સંસાર;  
સાગમટે નોતરાથી, સામો આવ્યો વ્યવહાર.

વિષય ઈચ્છે વહુ મળ્યાં ન્યારા; સાસુ-સસરા પરિવારે.

'અવસ્થિત' એક બીજને, 'વ્યવસ્થિત' શણગારે;  
વિષય-બીજે વહુ સાથે, વેવાઈ-સાસુ વેલા રે.

દ્વંદ્વવાળા તાવડાં જ ન્યારા; ચાર ગતિ શેકાવે.

ધણી અને ધણિયાણી, સહકારી મંડળી;  
ઘર માટે ઘસાઈ જાય, તેનું નામ ગૃહિણી.

'પરમેશ્વર' જેવા પતિ ન્યારા; કામ-રતિ 'ફાઉન્ડેશને'.

વ્યવહાર-સત્યમાંયે, ખપે 'સિન્સિયારિટી';  
વિનાશી સંબંધના, પાયામાં છે 'મોરાલિટી'.

'સિલેક્શની એગ્રીમેન્ટ' ન્યારા; અરસ-પરસ ગરજે નભે.

લગ્નજીવન ઊર્ધ્વગામી, વફાદારી શુભ મતિ;  
માનભેર વિષય માણે, અન્યોન્ય સંમતિ.

વ્યભિચારી શોખે અગ્નિજવાળા; અધોગામી નોતરે.

કળિયુગે બ્રહ્મચારી, પતિ-પત્ની વફાદાર;  
ભગવાને વખાણ્યાં, લોકમાન્ય સદાચાર.

જન્માંતરો વેડફાય ન્યારા; પારકાં સ્ત્રીપુરુષે.

સ્વ-દારાનાં તમાચા ને, પરદારાની લાતથી;  
બુઢાએ બ્રહ્મચર્ય-વ્રત લીધું ત્રાસથી.

રંગીલા ધર્મી થયાં ન્યારા; લાકડામાં જવા ટાણે.

વિષયો એ વિષ નથી, નીડરતા એ વિષ છે;  
ઊણોદરી ખોરાકીથી, કરકસરથી Peace છે.

મર્યાદિત નિયમબદ્ધ ન્યારા; તાવ ચડ્યે, દવા પીએ.

બળતરા શમાવવાનું, માન્યું વિષય સાધન;  
તાવ આવે ત્યારે દવા, પીવાથી છે મારણ.

તિથિ, વારે નિયંત્રિત ન્યારા; નિયમબદ્ધ કર્મ ખપે.

દાવો માંડે એવી 'ફાઈલ', મિશ્રચેતના જીવંત;  
ત્યાગો તોયે છોડે નહીં, 'તાંતો' રાખે સજીવન.

જીવતાંના 'ક્લેઈમ' હોય ન્યારા; વિષય ભોગે, ભટકે લોકે.

'ક્લેઈમ' કરે એવી 'ફાઈલ', અહંકાર જીવંત;  
જકડી રાખે અંતઃકરણ, તાંતો રાખે સજીવન.

ભગ્નાહમી વેર હોય ન્યારા; જન્માંતરો વેડકે.

જલેબી ને ભજિયાં, પાન હો કે પૂમડાં;  
છોડો ત્યારે છૂટી જાય, વ્યસન કેરી વર્ગણા.

વકરેલાં વિકારી સ્પર્શ ન્યારા; પ્રગટ અગ્નિ બાળશે.

કામ-પિતા એકાંત, લોભ મૂળ પાપ છે;  
લાલચુ જ લપેટાય, અંધારેલી આગ મેં.

આસક્ત હિંસાભાવ ન્યારા; સંગી મિશ્રચેતને.

ઉભરાય, બેસી જાય, મોહાંધ આસક્તિ;  
પરમાણુના આકર્ષણ, વિષયાંધ મસ્તી.

'નોર્મલ' પ્રેમ હોય ન્યારા; ના વધે કે ના ઘટે.

આકર્ષણની ચોંટને, પકડે છે ચિત્ત-રોગ;  
મનો-તનથી ખેંચાય, ભોગ અને ઉપભોગ.

વીર્યસ્ત્રાવી હિંસાત્મક ન્યારા; લાખ સૂક્ષ્મ જીવ મરે.

પ્રમાદ જ વિકારી ભાવ, ચિટકાવે કાદવ;  
આળસી ને એટીપણું, ભેંસ જેમ ગારવ.

એમાંથી ઉઠાડનાર ન્યારા; ઊઠ, જાગ, પરમ અર્થે.

અહમ્મગ્ન આપઘાતી ન્યારા; એંઠવાડો ભટકે લોકે.

હાડકાંને ચગદનાર ન્યારા; કૂતરાં જો લોહી ચૂસે.

ધોવાણ બેફામ ન્યારા; નિચોવાય શરીરે.

કપટ વક્રી, મોહી માલ ન્યારા; ગુન્હા થાય અંધારે.

પતંગિયા હોમાય ન્યારા; શમા જલે બળતરે.

‘રબિશ’ માલ કપટ-યુગે ન્યારા; ‘લ્હેમ’ બાળે ક્ષેમને.

ભટકી મર્યા નારી-નર ન્યારા; અનાદિથી અવક્ષણે.

વાસનાના ખાતર છે ન્યારા; વિશ્વ-વૃક્ષે 'દંડ' છે.

કરમકૂટાં કળિયુગે ન્યારા; લખ્યાણો જ ખુલ્લા કરે.

ખુલ્લા કરતાં શરમ આવે, એવાં કામ અધર્મ;  
કોઈ જીવને સુખ આપો, એનું નામ સુકર્મ.

શુભાશુભનાં ખાતાં જ ન્યારા; જેવી ગતિ ગૂંથીએ મળે.

સીમાડા વિનાનાં ક્ષેત્રે, પેસી ગ્યાં હરાયા ઢોર;  
ચાર ગતિ મુક્ત મળે, હવા, પાણી, ખોખું, ખોળ.

વિષય-વિષ હવાતિયાં ન્યારા; 'મૃગજળે' પ્યાસ વધે.

અહિંસાના ધાતક, અણહકિક્યાં નફફટ;  
શિયળ લૂંટે કુંવારીના, મહાધોર પાતક.

રૌદ્રધ્યાની પાશવી જ ન્યારા; નરકગતિ નોંધાવે.

બેઉ છેડે જળી ખાખ, સીંદરી સળગતાં;  
જાગતા જ ઊંધે છે, મોત સુધી ભમરડા.

અંધારાના ગુન્હા હોય ન્યારા; ખુલ્લી આંખે દંડ પડે.

સતિયુંમાં હોય નહીં, એક પણ અપલખ્મણ;  
લોકમાં પૂજાય દેવી, માતૃ-શક્તિ વિચક્ષણ.

ભક્તિ અને વાત્સલ્ય ન્યારા; 'સમર્પણ' ત્યાં પ્રેમ છે.

વિષય 'ધ્યેયે' સ્ત્રીનું 'ધ્યાન', 'ધ્યાતા' થયો પુરુષવેદ;  
વિષય 'ધ્યેયે' પુરુષનું 'ધ્યાન', 'ધ્યાતા' થઈ સ્ત્રીવેદ.

બેઉ કામ-સુખ માણનારા; કાલ્પનિક આરોપે.

મોક્ષ-લક્ષે 'સ્વરૂપ'-ધ્યાન, ધ્યાતા થયા આત્મદેવ;  
ધ્યાતા-ધ્યેય-ધ્યાન ઐક્યે, પરિણામ પ્રયોગે જ.

સંવિકલ્પ શક્તિફળ ન્યારા; દ્વૈત હો કે અદ્વૈતે.

એક 'વર'ની હાજરીથી, જાનૈયાની દોડધામ;  
'આત્મા'ની હાજરીએ, વૃત્તિઓમાં ભોગ-કામ.

આત્માના ઐશ્વર્ય ન્યારા; ઉત્પાદ, વ્યય, ધ્રુવે.

પરવૃત્તિ નિર્વૃત્ત્યે, નિસ્પંદ નિરારંભ;  
અયોગી ને અ-લિંગે, સ્વ-સ્વરૂપ ધ્યાવન.

અનંત સુખ કંદ ન્યારા; ચાખશે, પછી ન લખે.



આત્મરમણ સિદ્ધિ સુધી, પડ્યાં રે'જો શુભમાં;  
વસ્તુ પરિણામે ધર્મ, નિર્વિકાર શૂન્યમાં જ.

શુદ્ધ ઉપયોગ હોય ન્યારા; પૂર્ણ 'ખોર' 'અકમે'.

નિષ્પક્ષપાતી શૂન્ય, નિર્વિકાર પૂર્ણશ્વર;  
આત્મા જ પરમાત્મા, કારુણ્યસાગર.

જ્ઞાન-નીર નિજાકી નિરાળા; ડૂબી જાય તે જ તરે.

અંધા, લૂલા, લંગડાનેયે, વિષય-ગાંઠ સંજ્ઞા છે;  
અધોગામી આચારે, લઈ જનારી અજ્ઞા છે.

પ્રજ્ઞાથી વિચાર સૂઝે ન્યારા; ઊર્ધ્વગામી વીર્ય તારે.

સત્સંગે સ્પર્શવાથી, કુસંગ દૂર થાય;  
નિશ્ચયાત્મ દર્શનાથી, પુરુષાર્થ ઉભરાય.

વલોવેલાં નવનીત ન્યારા; સ્વત્વ પચે, પ્રજ્ઞા ખીલે.

'અન્સર્ટિકાઈડ' યુગલ, બાપ 'મૂળો', 'ગાજર' મા;  
આનુવંશિક ગુણ, ઊતરે છે વંશમાં.

દૂધિયાનાં વેલા જેવા ન્યારા; કૂવામાંથી હવાડે.

ચાંદ-સૂરજ-તારકોનાં, અતિ દૂર મુકામ છે;  
એક સારી મા થકી તો, વિશ્વનો ઉજાશ છે.

સંસ્કૃતિનાં વિદ્યાલય ન્યારા; નમો માતૃપ્રેમને.

સૂર્ય-ચંદ્ર-તારાઓનાં, બહૂ દૂર આવાસ છે;  
એક સારી મા મળે, મૂળ ધર્મસાર છે.

પ્રકૃતિમાં પુણ્યોત્તમા ન્યારા; નમો 'માતૃતીર્થ' છે.

મરુદેવી માતાં કૂખે, ધર્મમુખ ઋષભદેવ;  
દીક્ષા વગર કેવળજ્ઞાન, પરમ તીર્થ શ્રદ્ધેય.

ગર્ભમાંયે બીજ હોય ન્યારા; ધન્ય "જ્ઞાની"-જનનીને.

માતૃવાત્સલ્યભાવ, કાનુડો ને જશોદા;  
ચોખ્ખા શુદ્ધ સ્નેહમાં, હોય નહીં જગ-સોદા.

રાધિકાના સમર્પણ ન્યારા; રાધે-કિશ્ર આરાધને.

જેવો જેનો આહાર, તેવો તેનો ઓડકાર;  
ધરતી અને માતાનો, 'બીજ' મુજબ વૃક્ષકાલ.  
ખેડ અને ખાતરો છે ન્યારા; ઊછરે છે પોષણો.

'ડિક્ટેટિવ મટિરિયલ', ખોખાં 'અનૂરિપેરેબલ';  
ચડાવે થયેલ 'પાસ', કળિયુગાં 'બંડલ'.  
'ગ્લાસ વિથ કેર' જેવા ન્યારા; હલાવો તો ફૂટી જશે.

'વાઈફ', 'બોસ' બૂમો પાડે, બગવાયેલા 'મિડલ ક્લાસ';  
છોકરાની ઉઘરાણી ને, કળિયુગાં ધક્કા-ત્રાસ.  
'કાલ'ના છે વાયદા જ ન્યારા; બેઠું છેલ્લે પાટલે.

પંખી એક ટહુકા કરી, પડઘા મૂકી ઊડી જાય;  
પાલખીમાં બેઠી એ, કન્યાની વિદાય થાય.  
કાળજાના કટકાઓ છે ન્યારા; વર હસે ને બાપ રડે.

ભૂલનું પરિણામ, ભોગવે છે તેની ભૂલ;  
દ્રવ્ય-ક્ષેત્ર-કાળ-ભાવે, સંયોગે ભોંકાઈ શૂળ.  
નાટકના બૈરી-પુત્ર ન્યારા; સાચાં માન્યા તે જ કહે.

બાળ-યુવા-બુઢાપાનાં, નાટ્ય ત્રિઅંકી ભવાઈ;  
ભજવનારો એક અને, વેષ તો અસંખ્ય કાંઈ.  
જિંદગીના પિસાવા છે ન્યારા; એક રાત, એક દિને.

બુદ્ધિ વ્યભિચારિણીથી, ઘરને ખોદે 'ટ્રેક્ટર';  
વિપરીત બુદ્ધિથી, કૌટુંબિક 'ફેક્ટર'.  
ચૌદ રાજલોક ધૂમે ન્યારા; માત્ર જીવો નિજદોષે.

ધડિ-યંત્રે કાંટા ત્રણ, બધાંની છે 'સ્પીડ' જુદી;  
સંપ છે ત્યાં જંપ છે, સમયસર તાપ-વૃષ્ટિ.  
આળસુ ને ઝડપી બેઉ ન્યારા; મનો-યંત્ર 'દોષ' જુએ;  
પ્રમાદી ને પુરુષાર્થી ન્યારા; માણસો જ 'દોષ' જુએ.

ઘડિયાળે ત્રિ-કાંટી, ટક-ટક ટીકા કરે;  
મનુષ્યને ત્રિ-પાધિ, ત્રિ-કાંટે પીડા કરે.

‘વ્યવસ્થિત’ ચાર ટાંકે ન્યારા; દ્રવ્ય-ક્ષેત્ર-કાળ-ભાવે.

સમય બદલાય ત્યારે, બધું પલટાય છે;  
ચાહનાર દિલના, સામા થઈ જાય છે.

પડેલાંને ઊઠવનાર ન્યારા, હૃદયમાર્ગી પૂજયતે.

ભાગિયો છે એ જ છતાં, ભાગ્ય બદલાય છે;  
ભાગ્યશાળી હતો તે જ, અભાગિયો થાય છે.

પુણ્યનાંયે પલટાવા છે ન્યારા; બુદ્ધિશાળી બુધ્ધુ બને.

શબ્દ એનો એ જ છતાં, અર્થ બદલાય છે;  
સમય પલટાય ત્યારે, સમય બદલી જાય છે.

લાત મારે ભાગીદાર પ્યારા; અર્થ જતાં પ્રેમ ઘટે.

લાત કોઈને મારવી, ગધેડાને ગમત છે;  
ખેંચવાનાં ટાંટિયા, મૂર્ખ માટે રમત છે.

‘પાપ’નાં પ્રવેશ છે ન્યારા; મનો-વાણી દૂરવ્યયે.

બહારનાં તો સર્વ ધા, પટ્ટીથી રુઝાઈ જાય;  
માનસિક વચન-ધા, દવાથીયે ના રુઝાય.

‘દાદાજી’ના જયકાર ન્યારા; સિદ્ધિ ભક્તિ-કીર્તને.

સામસામા આક્રમક, ‘એટેકો’થી ‘ટેન્શન’;  
આક્ષેપો ને દલીલોથી; પ્રેમભગ્ન રોતું ઘર.

‘કોમન સેન્સ’ ક્રિયાકારી ન્યારા; સોઈ-દોરે સીવી દિયે.

જેની ‘ડિક્શનરી’માં, નન્નો હોય કાયમી;  
મળે નહીં મન-મિલાપ, વિકર્ષણ ત્યાં નિયમી.

સંબંધોના તૂટવાં છે ન્યારા; ‘યસ’ કહો ને મુક્તિ મળે.

ખેંચવાથી તૂટી જાય, રાજીપો ને સંબંધ;  
અરસ-સ્પરશ અભાવો, વેરે ઝેરી અનુબંધ.

સ્વચ્છંદી સ્વાતંત્ર્ય ન્યારા; બકરાં-ભેંસ ફરે, ચરે.

‘પ્રોબ્લેમ’ વધે તેમ, પાડે મન જુદાઈ;  
નુકસાની વ્હોરે છે, વિકૃત આડાઈ.

દબાયેલાં મનનાં વેર ન્યારા; ચાલુ રહે ભવોભવે.

પથુ, ભીંત, પાડા સામે, માથું ફોડે ચક્રમ;  
પ્હેલો ‘નંબર’ મૂર્ખમાં, અહંકારે અકકડમ.

બહુ ઝીણું કાંતનાર ન્યારા; પોતાનું જ બગાડે.

ગાંડી ભેંસ સામે જઈ, બાથ ભીડે મૂર્ખ વીર;  
ડાઘ્યા બાજુ ખસી જઈ, અથડાતાને ટાળે ધીર.

અથડામણનાં જોખમો છે ન્યારાં; કેંક જન્મો વેર ઘૂટે.

આપણું ધારેલું બધું, નથી થતું વિશ્વમાં;  
હઠાગ્રહ રાખવાથી, વિઘ્ન આવે પ્રીતમાં.

‘એડ્જસ્ટ’ થાનાર ન્યારા; ‘જ્ઞાન’થી જ ગૂંચ ટળે.

સમીસાંજે બગીચે, બાંકડો ને બુઢાપો;  
જીવન-છાપું જોઈ કાઢે, દાદો એક રાંકડો.

કુટુંબી ને કબીલાઓ ન્યારા; ઘરડાં લોકે ભારે પડે.

આપણે ના હોઈએ, તોયે જગત ચાલશે;  
માટે થઈને પાંસરો, જાતને સુધારજે.

બની ગયું તે જ ન્યાય ન્યારા; વર્તમાન સુધરે.

વિશ્વમાં અન્યાય થયો, તે જ ન્યાય કુદરતી;  
પૂર્વનો હિસાબ ચૂકતે, જીભાજોડી લમણે લખી.

જાતે અનુકૂળ થાય ન્યારા; મૂળ ‘કોઝ’ ખરી પડે.

પૂર્વે ડખલ કરેલી છે, તેથી આવે છે ડખો;  
ભૂલ ભાંગી નાખવાથી, ચોખ્ખાં હિસાબે નફો.

છેતરાઈ જનાર ન્યારા; સમજીને શમાય ‘સ્વ’ મેં.

આપણે તપાસવાની, આપણી જ વૃત્તિ;  
જોખમી જોહુકમીથી, હિસાબી છે સૃષ્ટિ.

આંતરિક ગુનેગાર ન્યારા; લેવડે ને દેવડે.

દીધેલું તે પાછું આપે, તેનું નામ વ્યવહાર;  
ઉધારેલું જમા કરો, ચોખ્ખો જાય ભવ-પાર.

નિશ્ચયથી શુદ્ધાત્મ ન્યારા; વ્યાપાર સમેટે.

લેણ-દેણ પૂરી થાય, ત્યારે જગત છોડશે;  
માટે શાણા થઈને સમજી, કર હિસાબ ચૂકતે.

ચીકણા ઋણાનુબંધ ન્યારા; ઊખડે છે પ્રતિક્રમે.

સીધા રસ્તા જવા માટે, આડા રસ્તે વિશેષ;  
ધ્યેય વિરુદ્ધ મન ફાંટે, પ્રતિક્રમણ ખપે 'કેશ'.

ધોવાણોથી ધવલ હૃદય ન્યારા; શુક્લધ્યાન શ્રેણી ફળે;  
પસ્તાવાથી ઉજાલા જો ન્યારા; સિદ્ધાશ્રવી અ-બંધે.

'રિલેટિવ' સગાઈ છે, 'વટેમાર્ગુ'નું મિલન;  
હળીમળી ચાલવાથી, રસ્તો ખૂટે સ્નેહલ.

માર્ગાનુસારી હોય ન્યારા; પ્રેમ વધે નિરપેક્ષે.

સમજણ વધે તેમ, પ્રેમરૂપ વિસ્તારાય;  
આપણે અભેદ છીએ, આત્મરૂપ અખંડાય.

ધરાયેલા ધવલ દિલ ન્યારા; મુક્ત થયા મુક્ત મને.

વ્યવહાર એટલે, લોકમાન્ય સર્વાચાર;  
નિશ્ચય એટલે, મોક્ષમાન્ય આત્માચાર.

દેહાધ્યાસ ભૂલનાર ન્યારા; બિનલગામે જોઈ-જાણે.

કષાયોરહિત થાય, આદર્શ વ્યવહાર;  
સર્વત્ર સૌરભાય, ભારતીય સંસ્કાર.

જ્ઞાનધારી નિર્ઘ્રંથ ન્યારા; કોયડા ઉકેલે જે.

આખા લોક-આકાશમાં, જીવ જન્મી ને મૂઓ;  
કોઈ 'સ્પેઈસ' બાકી નથી, કષાયોથી ખોદ્યો ખૂંટો;  
છતાં હજી થાક્યાં નથી, સ્વચ્છંદે ભટકુઓ.

ભોગવટાં કર્મનાં છે ન્યારા; મિશ્રસા ને બંધને.

કળિયુગી કઠોર માલ, કારખાનાં જીવતાં;

‘યાર્ડ’માં જ ચકરડાં, ભારખાનાં ભમરડા.

કર્મ-રસનાં ઝમાવા છે ન્યારા; આર્તધ્યાને-રૌદ્રધ્યાને.

આર્તધ્યાન-રૌદ્રધ્યાને, કળી-કાળી વિશ્વ-ઘ્રસ્ત;

અજ્ઞતાનાં અંધારે, કકળાટે જીવ ઘ્રસ્ત.

રાતમાં જ ભટકનાર ન્યારા; ચાર ગતિ મુફતે મળે.

હિતાહિતનાં ભાન વિના, ચતુર્ગતિ રઝળપાટ;

ગળાડૂબ મોહમાં, પંચેન્દ્રિયા લોભ-રાગ.

રાગ-દ્વેષ, અજ્ઞા, મમતાળાં; અવસ્થિત ‘વ્યવસ્થિતે’.

ચાર ગતિ પુસ્તકનું, પાનું ફાટતું નથી;

મોહની ચીકાશનું, મૂળ ઊખડતું નથી.

‘વિજ્ઞાન-સ્વરૂપી’ છે ન્યારા; ભેદજ્ઞાને છુટો પડે.

અધર્મે અશુભ ફળ, ધર્મનું છે શુભ ફળ;

કર્મના હિસાબ છે, પુણ્ય અને પાપફળ.

વિભાવિક ન્યાય છે ન્યારા; શ્વાસોચ્છ્વાસે જ્ઞાન મિલે.

કર્મ તો સિદ્ધાંતથી જ, ‘બાંધ્યું’ તેને પકડશે;

‘કર્તા’ને જ ગોતી કાઢે, દેખા દેશે ભોગવટે.

‘બન્યું’ તે જ ન્યાય’ સમજે ન્યારા; ‘વ્યવસ્થિતે’ દોષ જડે.

મનો-ગત ઉદયભાવો, આશ્રવે છે અતિક્રમે;

તન્મયાંગ ભાવી ચાજે, ‘સંવર’ છે પ્રતિક્રમે.

કર્મ કેવાં બંધાયાં’તાં ન્યારા; ‘નિર્જરા’એ ખબર પડે.

ગરમાગરમ લોહસ્થંભે, બાથ ભિડાવે કરમ;

મારે, કાપે, બળતરા, નરકગતિ દંડ વિષમ.

ભોગવાય પાપફળ ન્યારા; અવધિજ્ઞાને ઝેર ચડે.

નરકગતિ ‘ડેબિટે’, દેવગતિ ‘ક્રેડિટે’;

ત્યાં છે ફક્ત ભોગવટો, કર્મ-ગલન ચારિત્ર્યે.

દાવા માંડી દબડાવે તે ન્યારા; જન્માંતરો વેડકે.

સારા કર્મે 'કેડિટે', બૂરા કર્મે 'ડેબિટે';  
વૈજ્ઞાનિક સાંયોગિક, પુરાવા છે ફલિતે.

પરમાણુનાં નાય જો ન્યારા; પ્રસવધર્મી 'સંગી'તે.

પરમાણુની પર-કલમે, 'હું કરું છું' એ જ કર્મ;  
ધર્માધર્મ પ્રાકૃત, આત્મધર્મ સ્વધર્મ.

પ્રકૃતિના પાનિયાં છે ન્યારા; ભરઈ જતાં ગતિ મળે;  
હિસાબીના પાનિયાં છે ન્યારા; લખઈ જતાં ગતિ મળે;  
પ્રતિક્રમે પાનિયાં ભૂંસાતા; પરમાણુથી છુટી મળે;  
શુદ્ધાત્માનાં 'શ્રી'મેળ ન્યારા; ભરાઈ જતાં મુક્તિ મળે;  
'બેલેન્સે' Nા વિશ્વે ન્યારા; કોરાં પત્તે અમર પટે.

પરમાણુ છે વીતરાગ, આત્માયે વીતરાગ;  
ભાવ-સામીપ્યથી, ભ્રાંતિરસથી ચોંટ્યાં ખ્વાબ.

ત્રિકરણના સ્વપ્ન-ખેલ ન્યારા; 'ઇફેક્ટો' છે 'કોઝિએ'.

'લાગણી' ને 'રાગ' છે ત્યાં, મમત-ગૂંથ્યો 'ભય' છૂંથ્યો;  
તિરસ્કાર-ઘૃણા છે ત્યાં, વેર-દ્વેષી ત્રાસ ગૂંથ્યો.

ભ્રાંતિરસે ખાતર-પોષણ ન્યારા; બીજ, વૃક્ષ ત્રિ-ક્ષેત્રે.

યમરાજ ને ચિત્ર-ગુપ્તે, પગારો વધારે માગ્યાં;  
'સ્ટાફ' છુટો કરી પ્રભુ, સૌ જીવોમાં બિરાજ્યાં.

'કોમ્પ્યુટરી મિકેનિઝમ' ન્યારા; વિશ્વ ચાલે 'ઓટોમેટિક'.

આપણા જ કારણોનાં, ચિત્ર-ગુપ્તે 'કાર્ય'-ફળ;  
અજ્ઞાવસ્થે વીંટાયેલી, 'ફીરકી'ના છૂંટે છે વળ.

પતંગોનાં ગુલાટાં છે ન્યારા; ગગન ઊડે, પેચ કટે.

જાણીને કરેલું, જાણીને જ ભોગવાય;  
અજાણ્યે થયેલું, બેભાનીમાં ભોગવાય;  
તીવ્રતાથી બંધ પડે, વાંદા બે કચરાઈ જાય.

લોકમાં છે ન્યાયફળ ન્યારા; કુદરતે જો દંડ પડે.

બાસપ્પાને સગા 'વેરે', ઝઘડા, ખૂન, હોળીઓ;  
લડી મર્યા પૈસા માટે, થયા સાપ, નોળિયો.

કથે સંત સાંઈબાબા ન્યારા; પૂર્વભવ છે સાબિતે.

કુટુંબીની પેટ-ભૂખે, શિકારી શિકાર કરે;  
ફક્ત મોજશોખથી, રાજાએ શિકાર કરે.

આર્તધ્યાની જનાવરમાં ન્યારા; રૌદ્રધ્યાની નરકગતે.

ગર્ભવતી હરણીના, શિકારીએ ગર્વ કર્યો;  
બીંબીસાર રાજાનો, નરક-બંધ બંધાયો.

તીવ્રતાથી વિપાક્યા જો ન્યારા; ચેલણાને ગર્ભ-બંધે.

પ્રભુ પ્રેમે દર્શનાતુર, જીવ એ જ પરીક્ષિત;  
સપ્ત દિવસ વારમાં, મૃત્યુ છે જ નિશ્ચિત.

તક્ષક નાગ કરડશે ન્યારા; ભવભીરુ થા ભાગ્યવત્.

ભર્તુહરિ-પિંગલાનું, શૃંગાર-શતક અમર;  
અમરફળ ફરી ગયું, ઘોડાહારીને ધર;  
તેણે પાછું ફરી ધર્યું, ભર્તુહરિને કર.

વિશ્વાસઘાતી પાપ ન્યારા; વૈરાગ્ય શતકે.

ઋષભદેવ ને મરીચિ, મહાવીર ને જમાલી;  
'કોઝ'રૂપે સગાંમાં જ, 'ઈફેક્ટો'યે સગાંમાં જ.

અજાણેયે નિજદોષ ન્યારા; પોતાને જ દઝાડે.

ઘણાં કર્મો આ જ ભવે, અહીં ને અહીં ભોગવાય;  
અસિ, મસિ, કૃષિનાં, દેનારા જ અંતરાયાં.

ઋષભદેવના ઉપવાસ ન્યારા; પારણુંયે એક વર્ષે.

કપટ-ક્રિયમાણ ધર્મે, કાળ પાક્યે વ્યક્ત થાય;  
મલ્લી રૂપ ત્રિયોગે, રાજપુત્રો મોહાય.

ઈતિહાસે અપવાદ ન્યારા; ભગવાન સ્ત્રીરૂપે;

ઈતિહાસે અપવાદ ન્યારા; નિર્વેદ સ્ત્રીરૂપે.



ક્રમઠ અને પાર્શ્વનાથ, 'વેર'ના ઋણાનુબંધી;

નેમ અને રાજુલ, પૂજ્ય પ્રેમે મોક્ષપથી.

પરમાણુમાં પ્રયોગી છે ન્યારા; સંસારેથી સિદ્ધાણ મેં.

ગયા જન્મે સાધુ હતા, નાગ ચંડકોશિયો;

'ક્રોધ'નું પરિણામ, પ્રભુનેયે દંશિયો.

ઉગારે છે મહાવીર ન્યારા; કરુણા જ વિચરણે.

દ્વારપાળ ગાયકોનાં, કાને સીસું રેડિયું;

ભરવાડે ખીલ્યાં ઠોક્યાં, મહાવીરે જાણ્યું.

સંચિત કર્મ-રસ ન્યારા; ફલોન્મુખ પ્રારબ્ધે.

મદનરેખા રાણી પર, જેઠની જ બદનજર;

નાનાભાઈને મારી નાખ્યો, તીવ્ર પાપે શીઘ્ર ફળ.

પાપ-પુણ્ય પ્રકાશ્યાં જો ન્યારા; મહાવીરની પર્ષદે.

પાણી ભરતાં શ્રવણને, તીર વાગ્યું ભૂલથી;

મા-બાપ નિસાસ્યા, પુત્ર-વિરહ દુઃખથી.

ઝૂરવાનાં તરફડાટ ન્યારા; 'હાય રામ' દશરથે.

સગાં અને વહાલાંનો, કૌટુંબિક શંભુમેળો;

સંબંધીઓ ખામી શોધે, વ્હાલો મદદ કરે પ્હેલો.

મંથરા ને કેંકયી ન્યારા; રાજા રામ ગયા વને.

સૌનાં કર્મ ખપાવા, કડવી બની કેંકયી;

ભયંકર પશ્ચાત્તાપે, ચોખ્ખાં થયાં મોક્ષ-ધ્યેયી.

વિરાધકને મોક્ષ મળે ન્યારા, રાવણ જિનેશ્વર થશે.

નારદજીનાં શ્રાપથી, સીતાનું હરણ થયું;

કર્ણુ, કાવ્યું, અનુમોદ્યું, રામ-સીતા વિરહો.

વિદ્યાવંત રાવણ ન્યારા; મશ્કરીથી કર્મ-બદ્ધે.

કારણો ને કાર્યથી, અનાદિની સમષ્ટિ;

સાધ્વીજી સીતા ઉપર, રાવણની કુદૃષ્ટિ.

આંતરડીનાં શ્રાપ છે ન્યારા; મોત સીતા નિમિત્તે.

શ્રી રામ આજ્ઞાધીન, પ્રભુ-ભક્ત હનુમંત;  
બાળબ્રહ્મચારી વીર, જાણી-જોતાં અણુ મન.

બેઉ સાથે મોક્ષે જનારાં, નમો રામ-ભક્તને.

ગરમ હોય ત્યારે લોહું, ટિપાતાં ઘડાઈ જાય;  
વાલિયાથી વાલ્મિકે, 'રામાયણ' રચાઈ જાય.

બાંધે ભારે 'મા' ભાર્તી ન્યારા; કદી હસે, કદી કર્કે;  
ઘરોઘરનાં મ્હા-ભાર્ત ન્યારા; રાધે-કિશ્રા હરે, હરે.

સાવકી માતાના, અપમાનોથી તપ કરી;  
બાંધિયું તું નિયાણું, શ્રી કૃષ્ણે પુણ્ય ભરી.

લોકપૂજ્ય ભગવાન ન્યારા; 'અમમ' અરિહંત થશે.

બ્રહ્મચારી હોઉં તો, નદી માર્ગ આપશે;  
ઉપવાસી હોઉં તો, નદી માર્ગ આપશે.

કૃષ્ણ અને દુર્વાસા ન્યારા; જીવી ગયાં સ્વધર્મે.

કાલયવન ક્રોધ જોઈ, લોકહિતે કૃષ્ણરાય;  
મથુરા બચાવવા, બન્યાં રણછોડરાય;  
મુંજકુંજ ઋષિને, ઓઢાડ્યાં પીતાંબરાય.

અભિગ્રહી ઊઘે-જાગે ન્યારા; વેરી બળ્યો તપોબળે;  
કૃષ્ણલીલા દેખનાર ન્યારા; ભવાંતરે નરશી વઢે;  
જ્ઞાનમાર્ગે મોક્ષદાન ન્યારા; 'દાદ' વઢે, કવિ પઢે.

એકલવ્ય, અર્જુને, સિદ્ધ કર્યાં રાધાવેધ;  
આવશ્યક વિનાની, વૃત્તિ કરો સંક્ષેપ.

નિજલક્ષ કેળવાય ન્યારા; પરોક્ષે કે પ્રત્યક્ષે.

દ્રૌપદીને પાંચ પતિ, પૂર્વનું છે કારણ;  
દર્શનમોહિનીથી, સાધ્વી છતાં બિયારણ.

અવસ્થામાં ચીકણા રસ ન્યારા; અવશ્ય જ વિપાકે.

કામ ડંખે વેર ઝેર્યું, શિખંડીએ પેંતરે;  
બ્રહ્મચારી ભિષ્મ પિતા, ઢળી પડ્યાં રણક્ષેત્રે.

પ્રતિજ્ઞાના પાલનો છે ન્યારા; બાણશૈય્યા ભિષ્મ જુએ.

સાઠ હજજાર સગરપુત્રો, સામૂહિક અપમોતે;  
દૃષ્ટિ-વિષે ભસ્મીભૂત, નાગદેવ પ્રકોપે.

એક સાથે કર્મફળ ન્યારા; પુણ્ય ટળે પાપફળે.

કોઈ હોય વિલાસી, કોઈ હોય ત્યાગી;  
ખપાવે છે પ્રકૃતિ, બઈ-રાગી કે વિરાગી.

નિર્જરાના નિકાલો છે ન્યારા; જ્ઞેય, હેય, ઉપાદેયે.

ત્યાગ હો કે ભોગ હો, બેઉ છે કર્મોદય;  
શમીને શમાવે સૌને, શુદ્ધાત્મ સર્વોદય.

ધરી રાખે તે જ ધર્મ ન્યારા; ઉપયોગે શુદ્ધિ ફળે.

‘ત્યાગ’નેયે ભોગવું, ભોગવીને ત્યાગવું;  
ભોગાવલિ કર્મોદયે, જોવું અને જાણવું.

કર્મપાક ઉકેલાય ન્યારા; બંધેલા ચારિત્ર્ય ખરે.

અજ્ઞતાનાં પૂરણ કાજે, ઉપભોગ્યાં ભોજનાલય;  
લઘુ-ગુરુ શંકા માટે, સુલભ થયાં શૌચાલય.

સર્વમાં છે શુદ્ધાત્મા જ ન્યારા; પૂરણ-ગલન જોઈ-જાણે.

કોઈ બાંધે દીવાલો, ગચ્છ-પક્ષ સ્થાપીને;  
સત્પુરુષ છોડાવે, અજ્ઞતાને કાપીને.

‘જેટી’-પુલ બાંધનાર ન્યારા; ભવથી પાર ઉતારે.

નિર્વિવાદ લોકપૂજ્ય, દશા વર્તે જેહને;  
કોડ જન્મે હોય કો’ક, ધન્ય આપ્તપુરુષને.

અબજ અભિવંદનીય ન્યારા; સ્વ-કલ્યાણી વિચરે.

કંટાળાને ટાળી, ઠારે, પ્રેમથી પંપાળી શકે;  
પૂર્ણ પ્રેમસ્વરૂપને, ચાહે આત્મા નિઃશંકે.

નિરાવર્ણી નિજસ્વરૂપ ન્યારા; પુણ્યોદયે ભાગ્ય ફળે.

કોઈનું નામ લેવાથી, ખાવાનુંયે ના મળે;  
‘દાદ’-નામ સ્મરણથી, જીવન-મોત સુધરે.

જાનારાં હતાં કેવા ન્યારા; પાછળથી લોક બોલે:

હોકાયંત્ર વિના ફરે, પ્રવાસીયે હોકા જેવા;  
હીરા ઘોઘે જઈ આવ્યાં, જન્મી ધૂમી મરે એવા.

મુક્તિ-માર્ગી સુકાની જ ન્યારા; મુમુક્ષુતા ક્યાંક મળે.

સુખડ શાખ કાપવાથી, કુહાડીયે સુગંધાય;  
'દાદાજી'નાં દૃષ્ટાંતે, ચાર વેદ સંસ્કારાય.

ખુલ્લા દિલે સુણનાર ન્યારા; શ્રુતજ્ઞાન સૌરભે.

શોકમાં અ-શોક રહે, તેની વાણી થાય શ્લોક;  
વેદના પચાવી જાણે, તેના શબ્દ વેદ સ્ત્રોત.

જીવતાં તીર્થ હોય ન્યારા; પંચ પરમેષ્ઠિ પદે.

દુનિયાનો બનાવનાર, જોયો નથી કોઈએ;  
છતાં માને ચલાવનાર, ઉપર કો'ક જોઈએ.

શ્રુત-ભાષ્ય લખનારા ન્યારા; ધર્મ સ્થાપ્યાં 'રિલેટિવે'.

આશ્રિતો ને શરણાગતને, રક્ષે છે ભગવાન;  
હાપણને દોઢું કર્યે, હસે, ખસે ભગવાન.

સ્વ-પર પ્રકાશક ન્યારા; અવિનાશી આપણે.

શ્રદ્ધામાં બેઠી વાત, સમજણમાં આવશે;  
સૂઝ વધી દર્શને, 'જ્ઞાન'માં પચાવશે.

પ્રવર્તનમાં વર્તનાર ન્યારા; ભૂલ ભાંગે સૂક્ષ્મતમે.

રાખે કોઈ અભાવો, ત્યાંયે ભાવ શુદ્ધ હો;  
શક્તિ આપો 'દાદાજી', જ્ઞાન-સન્મુખ હો.

સિદ્ધક્ષેત્રી સરવૈયાં ન્યારા; દર્શના હો આત્મવત્તે.

વિશ્વે સુખ-શાંતિ મળે, જે ન કરે અથડામણ;  
ભૂલને સ્વીકારનાર, ટાળી શકે ભવાશ્રવ.

'બાવા'ને ઓગાળનાર ન્યારા; પડકારે ના 'ઈફેક્ટે'.

કષાયન્તકર્ણો જણ્યો, માન્યતાનો 'બાવો' હું;  
માયા-મોહે જણી 'મારી', ઘડેલી પ્રકૃતિ હું.

'મંગળ' મૂર્તિમંત ન્યારા; સાકારે અદૃશ્ય હું.

પ્રકૃતિનાં ગુણ જુદાં, ભિન્ન આત્મગુણ મહી;  
કરનાર જાણે નહીં, જાણનાર કરે નહીં.

સહજાત્મ-સ્વરૂપી છે ન્યારા; 'બાવો' જુએ, ખુદા જાણે.

એક શુદ્ધ આત્મા ને, સંયોગો અનંત છે;  
વચ્ચે 'બાવો' અભિપ્રાયે, વિભાવિક સ્પંદને.

સંયોગોનાં વિયોગો છે ન્યારા; જ્ઞાનાકાર અખંડ છે.

પાણીમાં જે જીવ તરે, ભૂમિ ઉપર મરી જાય;  
અજ્ઞાને બંધેલા કર્મ, 'જ્ઞાન' થકી ખપી જાય.

'અક્રમ'નાં સપ્ત 'કલર' ન્યારા; રાતાં-પીળાં વાદળે.

સુવાવડ ને કુ-વાવડ, 'રિલેટિવ' ખાતે સંગ;  
જન્મ-મોત રોજમેળે, જમા-ઉધારી અનંગ.

શુદ્ધાત્માનાં ટાંકણા જ ન્યારા; કંડારો ને 'મૂર્તિ' બને.

મોક્ષ 'ધ્યેયે' 'સ્વરૂપ'-'ધ્યાન', 'ધ્યાતા' છે શુદ્ધાત્મ એક;  
ધ્યાતા-ધ્યેય-ધ્યાન ઐક્યે, સ્વયંસિદ્ધ નિર્ભેદ.

સ્વયં કલ્પશક્તિ-ફળ ન્યારા; સાકારે યા નિરાકારે.

કોઈ રાખે સમતા, કોઈ રાખે વિષમતા;  
અનંતા અનુબંધી, પરમાણુની શૃંખલા.

'સમભાવે નિકાલ' યજ્ઞ ન્યારા; આહુતિ જ નિર્ઝરે.

'રિલેટિવે' 'રિયલ' જોઈ, ગુનેગારી 'ક્લિયર' કર;  
'વ્યવસ્થિતે' મોકલેલી, 'ફાઈલ'નો નિકાલ કર.

જમા થાય શુક્લ દષ્ટ-જ્ઞાતા; શુદ્ધાત્માને ચોપડે.

કૈવલ્ય આરાધન, 'દાદાજી'ની પંચાણે;  
'ઉત્પાદ', 'વ્યય'માં 'ધ્રુવ', પ્રતીતિ છે લક્ષ મેં.

જાણવાનાં અનુભવ છે ન્યારા; ભાન સાથે જોવું જગે.

કષાયોનાં કૌરવ, પંચાજ્ઞા પાંડવ;  
જે પક્ષે ભગવાન, તેની જીત વાસ્તવ.

હળવા સૂરે સુગમ શાસ્ત્ર ન્યારા; કવિ ગાય, લોક ઝીલે.

‘પોઝિટિવ’ પ્રોત્સાહકો, કવિ સંગે પદો ગાય;  
જેવી ‘ટેપ’ બોલે તેવી, ભણી-સુણી ખુદ શમાય.

ગુણગ્રાહી સત્સંગી ન્યારા; ભાગ્ય હોય તો જ મળે.

બાદશાહી અકબરી, કદ્રદાની શ્રીમંતાઈ;  
અવરંગઝેબ પાસે, કલાવંત મૂરઝાય.

‘નેગેટિવ’ ન્યાયાધીશો ન્યારા; દૂધમાંથી પોરાં વીણે;  
‘ઓડિટરો’ ઠેર-ઠેર ન્યારા; અકલમંદ ‘C. A.’ હશે.

શાયરોના મોત પછીયે, ગઝલ-કવિત ના ગવાય;  
છંદ, પ્રાસ વિના કવિ, પદ છપાઈને ગવાય.

‘દાદાજી’ના આશીર્વાદ ન્યારા; “જ્ઞાની”-કૃપા શું ન કરે ?!

એક-એક કડી ગાતાં, અમૃતાર્ક નીકળે;  
યોગ, તપોબળને રક્ષે, ચક્રેશ્વરી પન્નવત્.

હૃદયમાર્ગી નિરાલંબ ન્યારા; પ્રયોગી જ પ્રગટે.

પદમાં સ્વ-પદ ગાઈ સુણો, આવરણ ઊખડે;  
શુદ્ધાત્માનો ચોપડો, ભરી લેવો કુર્સદે.

આપમેળે ઓળખાય ન્યારા; આજ વાવો, કાલ ઊગે.

સુણવાથી શાંતિ થાય, ગાવાથી પ્રગટે ગુણ;  
ઉપયોગ સ્થિર થાય, સ્વયંધર્મા તત્ત્વ મૂળ.

ત્રૈકાલ્ય વંદનીય ખ્યારા; જયો જયોમ્ ‘દાદા’ બધે.

વ્યવહાર ઈંટ પર, નિશ્ચયનો મ્હેલ ખડો;  
અનેકાંત દૃષ્ટિથી જ, વિશ્વ સંગે નિવેડો.

ગ્રહણ-ત્યાગ દ્વંદ્વ વિણ ન્યારા; અહો ! જ્ઞાન ‘અકમે’.

